



Helpline

1064



94135-02834

कार्यालय महानिदेशक भ्रष्टाचार निरोधक ब्यूरो (जनसम्पर्क प्रकोष्ठ)

प्रेस नोट

- नीमकाथाना में ए.वी.वी.एन.एल. का कनिष्ठ अभियंता 1 हजार 500 रुपये रिश्वत लेते रंगे हाथों गिरफ्तार

जयपुर, 29 नवम्बर, शुक्रवार। ए.सी.बी. मुख्यालय के निर्देश पर सीकर इकाई द्वारा आज कार्यवाही करते हुये संजय चौधरी कनिष्ठ अभियंता, कार्यालय ए. वी.वी.एन.एल. गुहाला, कैम्प-चला, जिला नीमकाथाना को परिवादी से 1 हजार 500 रुपये रिश्वत राशि लेते रंगे हाथों गिरफ्तार किया है।

भ्रष्टाचार निरोधक ब्यूरो के महानिदेशक श्री डॉ. रवि प्रकाश मेहरड़ा ने बताया कि ए.सी.बी. की सीकर इकाई को परिवादी द्वारा शिकायत दी गई कि उसका मीटर बदलने की रिपोर्ट करने की एवज में आरोपी संजय चौधरी कनिष्ठ अभियंता द्वारा 1 हजार 500 रुपये रिश्वत राशि मांग कर परेशान किया जा रहा है।

जिस पर एसीबी जयपुर के उप महानिरीक्षक पुलिस श्री अनिल कयाल के सुपरवीजन में एसीबी की सीकर इकाई के उप अधीक्षक पुलिस श्री रविन्द्र सिंह शेखावत के नेतृत्व में शिकायत का सत्यापन किया जाकर आज पुलिस निरीक्षक श्री सुभाष मील द्वारा मय टीम के ट्रेप कार्यवाही करते हुये आरोपी संजय चौधरी कनिष्ठ अभियंता को परिवादी से 1 हजार 500 रुपये की रिश्वत लेते रंगे हाथों गिरफ्तार किया गया है।

एसीबी की अतिरिक्त महानिदेशक पुलिस श्रीमती स्मिता श्रीवास्तव के निर्देशन में आरोपी से पूछताछ एवं कार्यवाही जारी है। एसीबी द्वारा मामले में भ्रष्टाचार निवारण अधिनियम के अन्तर्गत प्रकरण दर्ज कर अग्रिम अनुसंधान किया जायेगा।